




*Impressjoni artistika tal-Furjana waqt il-bombardament tat-28/4/42*

*Il-qoxra tal-ktejjeb k commemorativ f'għeluq l-40 anniversarju.*



## ĠERHA LI MA TINTESIEX MALAJR

Fost il-ġriehi li halliet il-gwerra l-Kbira, żgur li t-telfa tal-knisja ta' S. Publju kienet waħda li nikkjet bis-siñ lill-Furjaniżi kollha. Kulhadd jaf kemm il-Furjaniżi għandhom għall-qalbhom it-tempju dedikat lill-patrun tagħhom u bir-raġun li l-ġurnata tat-28 t'April 1942 fetthet ġerha fost il-poplu Furjaniz li ma tintesiex malajr.

Kien proprju fil-bidu tas-sena 1942 li l-attakki tal-ghadu hraxu u ziedu l-qilla tagħhom fuq l-inhawi tal-Port il-Kbir. Ma kienx jonqos għalhekk li l-Furjana saret iċ-ċentru ta' dawn l-attakki tal-biża' partikolarment qrib il-knisja ta' S. Publju.

Xi nies tal-lokal kienu għamlu talba biex il-vetturi militari ma jibqgħux jipparkjaw viċin tal-knisja, biex ma jagħtux x'wieħed jahseb li din qed tintuża bhala maħżen tal-qamh speċjalment minhabba l-fatt li fil-viċinanzi kien hemm fir-a kbira ta' fosos. Iżda dan ma sewa għal xejn, għax dak li l-Furjaniżi kienu beżgħu li jġri fil-fatt ma damx ma seħħ.




## TIFKIRIET

### GHODWA TA' SWIED IL-QALB


Kienet l-għodwa tat-28 t'April għal ħabta tat-7.50 a.m. meta kolloxx kien jidher li l-mira ewlenija tal-għadu kienet li tinqered il-knisja. Bla dubju l-intenzjoni tal-għadu rnexxiet għax it-tempju dedikat lil S. Publju ntlaqat aktar minn darba, tant li r-Radju ta' Berlin xandar komunikat li l-katidral li kien jintuża bħala mażen ġie meqrud.

F'dik l-għodwa x-xeni ta' qsim il-qalb ma naqsux. Il-Furjana bi ħgara ngabret fil-viċinanzi biex tassisti għall-herba li hallew warajhom il-bombi tal-għadu. Fost dawk li kienu l-ewwel fuq il-post insibu l-Kav. Antonio Agius u Kav. Emanuel S. Tonna. Niftakar lil ta' l-ewwel jid-diskrivi b'emozzjoni u anke b'xi demgħa f'għajnejh il-herba bla tarf li kien hemm fuq il-post dak in-nhar. Niftakar jgħid li l-knisja qatt ma rat daqshekk dawl....bir-raġun għax ir-raġġi tax-xemx setgħu jinfdu mis-saqaf fejn darba kien hemm il-koppla.




*L-artal Maġġur tal-Knisja ta' S. Publju wara l-Bombardament tat-28/4/42*





*Dehriet tal-koppla mgarrfa waqt 'R-Raid' Jidhru partijiet mill-pittura.*




F'din il-ġurnata ta' swied il-qalb, barra t-tragedja tat-telfa tal-knisja, il-poplu Furjaniz kien imnikket ukoll għal dawk li tilfu ħajjithom fil-Kannirja. It-tiġrif tal-koppla sfronda l-presbiterju u ntradmu numru ta' nies li kienu qed jistkennu taħt il-knisja fil-kannirja (fil-post taħt l-artal maġġur). Fost dawn kien hemm Dun Pawl Portelli, qassis ħabrieġ mill-parroċċa. Il-kaos ta' dawk li kellhom xi qraba ma naqasx.

Fost il-midruha kien hemm **is-Sur Duminku Meli** li jirrakonta hekk l-esperjenza li għadda minna:-

"Għaddew ħamsin sena mill-attakk fuq il-Knisja ta' San Publu fil-Furjana, nhar it-Tlieta 28 ta' April 1942, Jien kont hemm. Dak inhar kelli nqum f'it iżjed kmieni mis-soltu, għax ridt immur il-Belt il-ħanut fejn kont naħdem. Ahna kellna kamra fix-xelter (cubicle) fejn konna norqdu matul il-lejl, qomt għal ħabta tas-6.30 a.m. u jien u omni morna dar li kienet tinsab No 51 Triq id-Dejqa, Omni għamlet il-kafe biex tiehdu lill-oħrajn u jiena qaxxart il-lehja u lbist, għal xis-7.30 a.m., daqqet is-sirena u omni qallti 'air raid'. Jien għeditilha mur issa, naghlaq jien u ngiblek iċ-ċavetta, għax irrid immur il-ħanut.



## TIFKIRIET



*Is-saqaf tal-kannirja sfrundat, eżatt quddiem it-taraġ tal-artal maġġur.*

Għalaqt il-bieb u dort għal Triq il-Miratur u għal Triq San Publu. Hemm itqajt ma' Frans Agius u Carmelo Micallef u għedtilhom li kont sejjer nagħtiċ-ċavetta, lil ommi, fil-bokka tal-Kannirja kien hemm ħafna nies u jien dort għal Triq San Tumas, dħalt mill-bokka ta' quddiem l-iskola, hemm ukoll kien hemm paniku, fil-pront nilmaħ lil Dun Paul Portelli. Jien mort fuqu u għedtlu Dun Pawl x'fettillek li nżilt hawn u hu qalli li kien ġie biex ikellem lill-Arċipriet, lanqas laħaq spiċċa l-kelma, nisimgħu splużjoni u tfaqqigha kbira u jien għedtlu, Dun Pawl din fuqna. Jien tlaqt niġri u naħseb li waqft u ma naf xejn aktar. Ma nafx kemm domt, biss meta ġejt f'sensija ftakart li kien 'air raid' u li kont qed inkellem lil Dun Pawl u f'daqqa waħda sibt ruhi mir-dum taħt il-ġebel u smajt ħafna krib u għajjat u ma kontx nista' niċċaqlaq ħlief idejja. Indunajt li l-Knisja kienet iġġarrfet, hassejt inkwadru taħt idejja u talbt lill-Madonna tal-Karmnu għax kont naf li dejjem hemm kien imdendel dan l-inkwadru. Ftiit tal-ħin wara hassejt daqqa fuq dahri u lehen li qal bil-ġlekk kannella u għaraft li kien lehen hija Karmenu li qallu iva, ma nafx aktar għax ergajt intlif minn sensija.



*L-art miftuħa tal-presbiterju quddiem il-kappellun tal-Madonna tar-Rużarju.*



*Dehra tal-ħsara fil-kappellun tar-Rużarju. Inkixfet skultura ta' San Tumas li kien hemm wara l-kwadru.*



*Qerda shiħa fil-kappellun tar-kurċifss*

Wara sibt li ħarġuni n-nies ta' l-A.R.P. naf li ħarġuni fuq stretcher u għaddewni minn Triq San Publu u Triq San Tumas u l-ambulanza kienet karozza ta' Birkirkara u sibt ruħi l-isptar ta' Bugeja l-Hamrun. Naf li t-tabib qalli se naqtagħlek biċċa mill-pala ta' saqajk u jien għedtlu iva.

Domt l-isptar għal tmien xhur mit-28/4/1942 sa t-12/11/1942 f'dawn ix-xhur għamluli sitt operazzjonijiet f'saqajja t-tnejn u waħda frasi li għadha marka sal-lumu anki saqajja għadni nbati bihom sal-lum biex nimxi. Domt ma nistax nimxi erba' snin u kont nilbes (thams split) ma' saqajja kont nuża l-krozzi u anki l-bastun u għal xi żmien neħhejtu u issa erġajt qed nużah għax bdejt negħja, dak iż-żmien kelli 21 sena u nofs u issa għaddew ħamsin sena u niringrazzja lil Alla talli ħallieni ħaj, għaddej minn ħafna tbatijiet, imma dejjem talbt lil Alla biex imexxini HU. Kien hemm żmien li l-Profes ried ineħħili saqajja t-tnejn għax id-deni beda tiela', Jien qatt ma ridt. Pero' wara xi ġurnata ġie jarani ċertu wiehed Fawwizza ħabib tagħna mill-Belt li kien ħajjat quddiem il-Knisja ta' l-Erwieħ, u fil-Festa ta' San Ġuda Taddew, dan qalli għamel in-novena ta' San Ġuda għax dak jisimgħek u jfejgħek żgur u hekk kien għax jumejn wara l-Profes Debono ġie u qalli x'se nagħmlu u jien bqajt ngħidlu ma ridtx hu qalli nippruvaw, infatti niżżilni għal operazzjoni u l-għada filgħodu wara l-operazzjoni li lanqas leħqu għaddew erbgha u għoxrin siegħa meta ra c-chart li kelli mas-sodda u staqsa wkoll lissoru, din qaltu dan m'għandu xejn, id-deni spiċċa minn xi mija u erbgha l-Professur Pietru Paul Debono qalli mhux jien fejjaqtek kellek lil San Publu jitlob għalik. Għedtlu San Publu mhux se jinsieni, kelli lil San Ġuda semagħni li jien kont qed nagħmel in-novena Tiegħu u għalhekk jien għandi għax niringrazzja lil Alla li għadni ħaj u nitlob għal dawk kollha li mietu f'din id-disgrazzja u tul il-gwerra fil-Furjana."



# TIEKIRIET

